

امام حُسَيْن رَضِيَ اللهُ عَنْهُ كِي
سِيرَت

10 مُحَرَّمُ الْخَرَامِ 1447 هـ

10 مُحَرَّمُ الْخَرَامِ 1447 كَا بِيَان



10 مُحَرَّمُ الْحَرَامِ، 1446ھ

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْإِعْتِكَافِ (ترجمہ: میں نے سُنَّتِ اعْتِكَافِ كَيْتِ كِي)

درودِ پاک کی فضیلت

پیارے اسلامی بھائیو! اللہ پاک کے آخری نبی، رسولِ ہاشمی، مکی مدنی، مُحَمَّدِ عَرَبِيَّ صَلَّى اللَّهُ عَلَيْهِ وَآلِهِ وَسَلَّمَ کی خِدْمَتِ بَابِ رَكَتِ مِیں درود و سلام کے تحفے پیش کرنا بہت ہی سعادت کی بات ہے اور درودِ پاک نہ پڑھنا بڑی محرومی ہے، ہمیں چاہئے کہ درودِ پاک پڑھنے کی لازمی عادت (Habit) بنائیں، آئیے! سلطانِ کربلا، سَيِّدُ الشُّهَدَاءِ، امامِ عالی مقام، امامِ حُسَيْنِ رَضِيَ اللَّهُ عَنْهُ سے مَرْوِي 2 حدیثیں سنتے ہیں: (1): امامِ حُسَيْنِ رَضِيَ اللَّهُ عَنْهُ فرماتے ہیں: میرے نانا جان، سلطانِ دو جہان صَلَّى اللَّهُ عَلَيْهِ وَآلِهِ وَسَلَّمَ نے فرمایا: جس کے سامنے میرا ذکر ہو، وہ اس نے درودِ پاک نہ پڑھا، بے شک وہ جنت کا راستہ بھول گیا (1) (2): امامِ حُسَيْنِ رَضِيَ اللَّهُ عَنْهُ سے ہی روایت ہے، دو جہاں کے تاجدار، مکی مدنی سرکار صَلَّى اللَّهُ عَلَيْهِ وَآلِهِ وَسَلَّمَ نے فرمایا: کتوس ہے وہ شخص جس کے پاس میرا ذکر ہو، پھر اس نے مجھ پر درود نہ پڑھا۔ (2)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

1 ... مجتم کبیر، جلد: 2، صفحہ: 249، حدیث: 2818-

2 ... ترمذی، کتاب الدعوات، باب قول رسول اللہ... الخ، صفحہ: 811، حدیث: 3546-

بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَمَلِ لِنَيْبَةِ الصَّادِقَةِ** سچی نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! **عَلِّمَ سَيِّدِي** علم سکھانے کے لئے پورا بیان سنوں گا **بِأَبَدٍ** بیٹھوں گا **دُورَانَ** دورانِ بیان سستی سے بچوں گا **أُضِلَّتْ** اپنی اصلاح کے لئے بیان سنوں گا **جَوْ** سنوں گا **وَسُورَتِي** تک پہنچانے کی کوشش کروں گا۔ **إِنْ شَاءَ اللهُ الْكَرِيمِ!**
صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

حضرت یعلیٰ بن مرہ رضی اللہ عنہ فرماتے ہیں: ایک مرتبہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ اور صحابہ کرام علیہم الرضوان کی کسی جگہ دعوت تھی، رسولِ رحمت، شفیعِ اُمّت صَلَّى اللهُ عَلَيْهِ وَآلِهِ وَسَلَّمَ صحابہ کرام علیہم الرضوان کو ساتھ لے کر دعوت پر جانے کے لئے روانہ ہوئے، راستے میں ایک مقام پر دیکھا؛ نواسہ رسول، امامِ عالی مقام امام حسین رضی اللہ عنہ (جو ابھی چھوٹی عمر میں تھے، آپ) بچوں کے ساتھ کھیل رہے ہیں، آپ صَلَّى اللهُ عَلَيْهِ وَآلِهِ وَسَلَّمَ تیزی سے ان کی طرف بڑھے اور (جیسے ولد اپنے بچے کے لئے دونوں ہاتھ پھیلاتا ہے کہ بچہ آکر سینے سے لگ جائے، ایسے ہی) آپ صَلَّى اللهُ عَلَيْهِ وَآلِهِ وَسَلَّمَ نے دونوں ہاتھ مبارک کھول دیئے۔

اب یہاں نانا جان (Grandfather) اور نواسے (Grandson) کا پیار بھر انداز دیکھئے! پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ چاہتے تھے کہ امام حسین رضی اللہ عنہ بھاگ کر سینے سے لگ جائیں مگر امام حسین رضی اللہ عنہ نے ادھر ادھر بھاگنا شروع کر دیا

چلے گی اور مشرق و مغرب (East & West) میں پھیل جائے گی۔⁽¹⁾

یہاں بڑا ایمان افروز نکتہ ہے؛ اللہ پاک نے قرآن کریم میں اپنے محبوب نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّم کی شان میں ارشاد فرمایا:

اِنَّا آخَطَيْنَاكَ الْكُوْثَرَ ①

ترجمہ کنزُ العرفان: اے محبوبا بیشک ہم نے

تمہیں بے شمار خوبیاں عطا فرمائیں۔ (پارہ: 30، الکوثر: 1)

اس آیت میں کُوْثَرَ کا ایک معنی ہے: اولاد کی کثرت۔⁽²⁾ یہ رسول اکرم، نورِ مَجْسَمِ

صَلَّی اللہُ عَلَیْہِ وَاٰلِہٖ وَسَلَّم کی شان ہے کہ آپ صَلَّی اللہُ عَلَیْہِ وَاٰلِہٖ وَسَلَّم کے شہزادے جوانی تک زندہ نہ رہے، سب شہزادے بچپن (Childhood) ہی میں وفات پا گئے تھے، اس کے باوجود اللہ پاک نے آپ صَلَّی اللہُ عَلَیْہِ وَاٰلِہٖ وَسَلَّم کی اولاد کو باقی رکھا، دیکھ لیجئے! آج بھی لاکھوں کروڑوں کی تعداد میں ساداتِ کرام دُنیا میں موجود ہیں، یہ ہے؛ کثرتِ اولاد۔ گویا آپ صَلَّی اللہُ عَلَیْہِ وَاٰلِہٖ وَسَلَّم فرما رہے ہیں کہ اللہ کریم نے مجھے یہ شان بخشی کہ میری اولاد بہت زیادہ ہوگی، قیامت تک رہے گی مگر میری اس شان کا ظہور حُسَیْن کے ذریعے سے ہوگا کہ حُسَیْن سِبْطِ مَنْ الْاَسْبَاطِ حُسَیْنِ مضبوط جڑ والا درخت ہے، یہ خود اگرچہ شہید ہو جائیں گے مگر ان کے ذریعے سے میری اولاد قیامت تک رہے گی۔

حُسَیْنِ مَنِیٰ کا معنی

پیارے اسلامی بھائیو! حدیث مبارکہ میں آپ صَلَّی اللہُ عَلَیْہِ وَاٰلِہٖ وَسَلَّم نے فرمایا: حُسَیْنِ

مَنِیٰ وَاَنَا مِنْ حُسَیْنِ یعنی حُسَیْنِ مجھ سے ہے اور میں حُسَیْنِ سے ہوں۔

1... مرآة المناجیح، جلد: 8، صفحہ: 479 بتغیر قلیل۔

2... تفسیر نور العرفان، پارہ: 30، الکوثر، زیر آیت: 1، صفحہ: 906 بتغیر قلیل۔

جب کسی سے انتہائی محبت کا اظہار کرنا ہو تو عربی (Arabic) میں اس طرح کا جملہ بولتے ہیں،

فرمانِ عالی شان کا مطلب یہ ہے کہ حسین اور میں 2 جسم ایک جان ہیں، میری محبت حسین کی محبت ہے، حسین کی محبت میری محبت ہے، ایسے ہی جو حسین سے لڑے وہ یہ نہ سمجھے کہ میں حسین سے لڑ رہا ہوں بلکہ وہ مجھ سے لڑ رہا ہے۔ یاد رہے! آئندہ امام حسین رضی اللہ عنہ کے ساتھ (میدانِ کربلا میں) جو واقعات (Events/Incidents) پیش آنے والے تھے، پیارے آقا، مکی مدنی مصطفیٰ صلی اللہ علیہ وآلہ وسلم نے انہیں نورِ نبوت سے دیکھ لیا تھا، اس لئے امام حسین رضی اللہ عنہ کے ساتھ اتنی گہری محبت کا اظہار فرمایا۔⁽¹⁾

محبتِ امام حسین کی فضیلت

پھر پیارے آقا، مکی مدنی مصطفیٰ صلی اللہ علیہ وآلہ وسلم نے یہ بھی فرمایا کہ أَحَبَّ اللَّهُ مَنْ أَحَبَّ حُسَيْنًا جو حسین سے محبت کرتا ہے، اللہ پاک اس سے محبت فرماتا ہے۔⁽²⁾

سُبْحَانَ اللَّهِ! پیارے اسلامی بھائیو! ذرا غور فرمائیے! امامِ عالی مقام، امام حسین رضی اللہ عنہ سے ایمانی محبت رکھنا کتنی فضیلت کی بات ہے کہ جو امام حسین رضی اللہ عنہ سے محبت کرتا ہے، وہ بندہ اللہ پاک کا محبوب بن جاتا ہے۔

وہ جنت میں ہمارے ساتھ ہو گا...!!

امامِ عالی مقام، امام حسین رضی اللہ عنہ کا فرمانِ عالی شان ہے: جو ہم سے دنیا کی خاطر محبت

1... مرآة المناجیح، جلد: 8، صفحہ: 479 خلاصہ۔

2... ترمذی، ابواب المناقب... الخ، باب مناقب ابی محمد الحسن... الخ، صفحہ: 857، حدیث: 13782 مکتباً۔

کرتا ہے تو بیشک دُنیا دار تو کسی بھی نیک یا بد سے محبت کر لیتا ہے، ہاں! جو ہم سے صرف و صرف اللہ پاک کی رضا کی خاطر محبت کرتا ہے، وہ اور ہم قیامت کے دن ایسے ایک ساتھ ہوں گے، یہ کہہ کر آپ نے شہادت کی اور اس کے ساتھ والی انگلی (Finger) کو ملا دیا۔⁽¹⁾

محبتِ حسین کی برکت سے مغفرت ہو گئی

علامہ ابن جوزی رحمۃ اللہ علیہ لکھتے ہیں: ایک مرتبہ حضرت عمرو بن لیث رحمۃ اللہ علیہ کے سامنے ان کی فوج جمع کی گئی، آپ نے اپنی فوج کی کثرت دیکھی تو دل ہی دل میں سوچا: اے کاش! امام حسین رضی اللہ عنہ کی شہادت کے وقت کربلا میں موجود ہوتا، میرے پاس اتنی ہی فوج (Army) ہوتی تو میں اپنی جان، اپنی شان و شوکت اور ساری فوج اُن کے قدموں پر قربان (Sacrifice) کر دیتا۔

اُس زمانے کے کسی ولی اللہ کو خواب میں غیبوں کی خبر رکھنے والے نبی، رسول ہاشمی صلی اللہ علیہ وآلہ وسلم کی زیارت ہوئی، آپ صلی اللہ علیہ وآلہ وسلم نے فرمایا: عمرو بن لیث سے کہہ دو کہ اس کے دل میں جو خیال آیا ہے، ہمیں اس کی خبر ہے اور ہم نے اس کے ارادے کو قبول کر لیا ہے، اللہ پاک اسے اس ارادے پر بڑا اجر عطا فرمائے۔⁽²⁾

کتابوں میں لکھا ہے: حضرت عمرو بن لیث رحمۃ اللہ علیہ کی وفات (Death) کے بعد کسی نے انہیں خواب میں دیکھ کر پوچھا: اللہ پاک نے آپ کے ساتھ کیا معاملہ فرمایا؟ کہا: وہی ایک خیال جو محبتِ امام حسین رضی اللہ عنہ کے سبب میرے دل میں آیا تھا، اسی کی

1... مقتل الحسین لطبرانی، صفحہ: 76، رقم: 115۔

2... بستان الواعظین، مجلس فی فضل یوم عاشوراء، عمرو بن لیث، صفحہ: 213، بیروت۔

برکت سے اللہ پاک نے مجھے بخش دیا۔ (1)

سُبْحَانَ اللَّهِ! سُبْحَانَ اللَّهِ! امام عالی مقام، امام حسین رضی اللہ عنہ سے اظہارِ محبت کا کیسا انعام ملا...!! اللہ پاک ہم سب کو امام عالی مقام، امام حسین رضی اللہ عنہ کی سچی، پکی، ایمانی محبت نصیب فرمائے۔ اللہ پاک ہماری نسلوں (Generations) کو بھی صحابہ و ائمه بیت کا سچا پکا عاشق بنائے۔ اَمِيْنِ بِجَاهِ خَاتَمِ النَّبِيِّنَّ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

امام حسین کے فضائل پر احادیث

❁ قاسم نعمت، مالک جنت صَلَّى اللهُ عَلَيْهِ وَآلِهِ وَسَلَّمَ نے امام حسن مجتبیٰ اور امام حسین رضی اللہ عنہما کے متعلق فرمایا: میرے یہ دونوں بیٹے جنتی نوجوانوں کے سردار ہیں (2) ❁ ایک حدیث پاک میں ہے: مَنْ أَحَبَّهُمَا فَقَدْ أَحَبَّنِي جس نے ان دونوں (امام حسن اور امام حسین رضی اللہ عنہما) سے محبت کی، اس نے مجھ سے محبت کی وَمَنْ أَبْغَضَهُمَا فَقَدْ أَبْغَضَنِي اور جس نے ان دونوں سے دشمنی رکھی، اس نے مجھ سے دشمنی رکھی (3) ❁ رسول اکرم، نورا مجسم صَلَّى اللهُ عَلَيْهِ وَآلِهِ وَسَلَّمَ فرمایا کرتے: هُمَا رِيْحَانَتَايَ مِنَ الدُّنْيَا یعنی حسن اور حسین دُنیا میں میرے 2 پھول ہیں (4) ❁ پیارے آقا، سَيِّدُ الْاَنْبِيَا صَلَّى اللهُ عَلَيْهِ وَآلِهِ وَسَلَّمَ امام حسن اور امام حسین رضی اللہ عنہما کو

1... مدارج النبوة، قسم اول، باب نہم ذکر حقوق آنحضرت، ج:1، صفحہ: 305 خلاصہ۔

2... معجم کبیر، جلد:2، صفحہ: 174، حدیث: 2549۔

3... معجم کبیر، جلد:2، صفحہ: 182، حدیث: 2581۔

4... ترمذی، ابواب المناقب، باب مناقب ابی محمد حسن بن علی، صفحہ: 856، حدیث: 3777۔

سُونگھا کرتے اور سینے سے لپٹاتے تھے۔⁽¹⁾

پنج تن پاک بھی...!! جنتی! جنتی!

روایات میں ہے: ایک مرتبہ اللہ پاک کے آخری نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ اپنی پیاری شہزادی حضرت فاطمۃ الزہراء رَضِيَ اللهُ عَنْهَا کے ہاں تشریف لے گئے، اس وقت حضرت علی المرتضیٰ، شیر خُدا رَضِيَ اللهُ عَنْہُ سوئے ہوئے تھے، امام حَسَنِ مَجْتَبِی رَضِيَ اللهُ عَنْہُ نے دودھ مانگا، پیارے آقا، رسول خُدا صَلَّی اللہُ عَلَیْہِ وَاٰلِہٖ وَسَلَّمَ کھڑے ہوئے اور اپنے رحمت بھرے ہاتھوں سے بکری کا دُودھ (Goat Milk) نکالا، ابھی امام حَسَنِ رَضِيَ اللهُ عَنْہُ کو عطا نہ فرمایا تھا کہ امام حُسَیْنِ رَضِيَ اللهُ عَنْہُ نے بھی دُودھ مانگ لیا، سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّمَ نے فرمایا: بیٹا! پہلے تمہارے بھائی نے دُودھ مانگا ہے، ہم پہلے اسے پلائیں گے، پھر تمہیں دیں گے۔ یہ دیکھ کر سیدہ فاطمۃ الزہراء رَضِيَ اللهُ عَنْہَا نے عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ! لگتا ہے آپ حَسَنِ کو زیادہ چاہتے ہیں...!! فرمایا: میں ان دونوں ہی سے محبت کرتا ہوں۔ بیشک میں، تم، یہ دونوں (یعنی حَسَنِ و حُسَیْنِ) اور یہ سونے والا (یعنی حضرت علی المرتضیٰ رَضِيَ اللهُ عَنْہُ) روزِ قیامت ایک ہی جگہ ہوں گے۔⁽²⁾

حَسَنِ و حُسَیْنِ رَضِيَ اللهُ عَنْہُمَا کے لئے روشنی ہو گئی

صحابی رسول حضرت ابوہریرہ رَضِيَ اللهُ عَنْہُ سے روایت ہے: ایک مرتبہ رات کا وقت تھا، سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّمَ نمازِ عشاء پڑھا رہے تھے، ننھے شہزادے

1...ترمذی، ابواب المناقب، باب مناقب ابی محمد حسن بن علی، صفحہ: 856، حدیث: 3779۔

2... تاریخ مدینہ دمشق، جلد: 14، صفحہ: 164۔

امام حسن و امام حسین رضی اللہ عنہما بھی وہیں موجود تھے، جب آپ صلی اللہ علیہ وآلہ وسلم سجدے میں جاتے تو دونوں شہزادے آپ صلی اللہ علیہ وآلہ وسلم کی پیٹھ مبارک پر بیٹھ جاتے، جب آپ صلی اللہ علیہ وآلہ وسلم سجدے سے سر اٹھاتے تو انہیں نرمی سے پکڑ کر زمین پر چھوڑ دیتے، جب آپ صلی اللہ علیہ وآلہ وسلم دوبارہ سجدے میں جاتے تو دونوں شہزادے پھر ایسے ہی کرتے، جب آپ صلی اللہ علیہ وآلہ وسلم نے نماز مکمل فرمائی تو دونوں شہزادوں کو جھولی میں بٹھالیا، حضرت ابو ہریرہ رضی اللہ عنہ فرماتے ہیں: میں نے آگے بڑھ کر عرض کیا: یا رسول اللہ صلی اللہ علیہ وآلہ وسلم! شہزادوں کو گھر چھوڑ آؤں؟ آپ صلی اللہ علیہ وآلہ وسلم نے اجازت عطا فرمادی (1)

امام حسین کی عبادات

پیارے اسلامی بھائیو! ہمارے آقا، سلطانِ کربلا امام عالی مقام، امام حسین رضی اللہ عنہ بہت عبادت گزار، متقی اور پرہیز گار تھے، علامہ ابن اثیر جزیری رحمۃ اللہ علیہ لکھتے ہیں: امام حسین رضی اللہ عنہ کثرت سے نمازیں پڑھتے، روزے رکھتے، حج کرتے، صدقہ و خیرات (Charity) کرتے اور ہر بھلائی کا کام بجا لایا کرتے تھے (2) شہزادہ امام عالی مقام حضرت امام زین العابدین رضی اللہ عنہ فرماتے ہیں: میرے ابو جان امام حسین رضی اللہ عنہ دن رات میں ایک ہزار نوافل ادا کیا کرتے تھے (3) امام حسین رضی اللہ عنہ کے متعلق یہ بھی منقول ہے کہ آپ نے 25 حج پیدل ادا فرمائے۔ (4)

1... تاریخ مدینہ دمشق، جلد: 14، صفحہ: 158-159۔

2... اسد الغلبہ، جلد: 2، صفحہ: 27، رقم: 1173۔

3... أَلْعَقْدُ الْقَرِيد، باب من کلام الزہاد و اخبار العباد، جلد: 3، صفحہ: 114، مکتبہ۔

4... تاریخ مدینہ دمشق، جلد: 14، صفحہ: 180۔

امام حسین کی 4 پسندیدہ عبادات

عاشورا کی رات جب امام عالی مقام رضی اللہ عنہ میدانِ کربلا میں تھے، آپ نے اپنے بھائی جان حضرت عباس علمبردار رضی اللہ عنہ سے فرمایا: کسی طرح جنگ کو کل تک کے لئے ملتوی (Postpone) کرو دیجئے! تاکہ آج رات ہم اللہ پاک کی عبادت کر سکیں، اللہ پاک خوب جانتا ہے کہ مجھے نماز پڑھنا، قرآن کریم کی تلاوت کرنا، کثرت سے دُعا مانگنا اور کثرت سے استغفار کرنا بہت پسند ہے۔ (1)

اے عاشقانِ صحابہ و اہلبیت! محبت اطاعت کرواتی ہے، امام عالی مقام امام حسین رضی اللہ عنہ سے ہماری محبت کیسی ہے؟ ذرا ہم غور کریں؟ 10 مَحَرَّمُ الْحَرَامِ کی رات امام حسین رضی اللہ عنہ کی ظاہری زندگی مبارک کی آخری رات تھی مگر اللہ پاک کی عبادت کا ذوق و شوق دیکھئے

کاش! کاش! ہم غلامانِ امام حسین بھی اپنے محبوب کے نقشِ قدم پر چلتے ہوئے عبادت و ریاضات کرتے ہوئے اپنی زندگی کے شب و روز گزاریں۔ یاد رکھئے! حدیثِ پاک میں ہے: بندہ اُسی کے ساتھ ہو گا جس کے ساتھ وہ محبت کرتا ہو گا۔ (2) اگر ہم زبان سے امام حسین رضی اللہ عنہ سے محبت کے دعوے کرتے رہیں مگر امام عالی مقام امام حسین رضی اللہ عنہ کی مبارک سیرت کو نہ اپنائیں تو ہماری محبت ناقص ہے کیونکہ عاشق اپنے محبوب کے پیچھے پیچھے چلتا ہے۔ حضرت امام حسین رضی اللہ عنہ نے اپنے مبارک چہرے پر اپنے نانا جانِ رحمت

1... الکامل فی التاریخ، ثم دخلت سنة احدى وستين، ذكر مقتل الحسين، جلد: 3، صفحہ: 166 -

2... بخاری، کتاب فضائل اصحاب النبی، صفحہ: 934، حدیث: 3688 مضموناً۔

عالمیان صَلَّی اللہُ عَلَیْہِ وَاٰلِہٖ وَسَلَّم کی پیاری پیاری سُنَّتِ دڑھی شریف سجائی ہوئی تھی، آپ کے ابو جحان مولا مشکل کُشَارِ صَلَّی اللہُ عنہ کی بھی گھنی (یعنی بھری ہوئی) دڑھی شریف تھی۔ ہم غور کریں کہ ہمارے چہرے پر یہ سُنَّتِ رسول صَلَّی اللہُ عَلَیْہِ وَاٰلِہٖ وَسَلَّم ہے؟ امام عالی مقام حضرت امام حسین رضی اللہ عنہ نے اپنی مبارک زندگی کی آخری نمازِ فجر اپنے خیمے (Tent) میں باجماعت ادا فرمائی جبکہ دشمن چاروں طرف سے تلواریں چکارہے تھے؟ اہل بیتِ اطہار علیہم الرضوان کی اصل محبت ان کی پیروی کرنے میں ہے، امام عالی مقام امام حسین رضی اللہ عنہ کی مبارک زندگی سے ہمیں یہ درس ملتا ہے کہ ہمیں پانچوں نمازیں باجماعت ادا کرنی چاہئیں اور وقت آنے پر دین کی خاطر ہر طرح کی قربانی پیش کرنے کے لئے تیار رہنا چاہئے۔ اللہ کریم ہمیں صحابہ و اہل بیت رضی اللہ عنہم کی حقیقی محبت نصیب فرمائے۔ اٰمِیْن بِجَلٰلِ خَلَمِ النَّبِیِّنِ صَلَّی اللہُ عَلَیْہِ وَاٰلِہٖ وَسَلَّم۔

امام عالی مقام کی غریبوں سے محبت

امام عالی مقام، امام حسین رضی اللہ عنہ کا ایک بہت پیارا و صُف ہے کہ آپ غریبوں، مسکینوں، یتیموں (Orphans) کا بہت خیال رکھا کرتے تھے۔ ایک مرتبہ آپ نے فرمایا: ہم اہلِ بلا ہیں (یعنی دنیا میں ہمارے لئے بہت آزمائشیں ہیں)، ہم نے دُنوی عیش و عشرت کو چھوڑ دیا، اپنی ساری تمنائیں مٹا دیں اور اپنی زندگی دوسروں کی تمناؤں (Wishes) پوری کرنے لئے وقف (Dedicate) کر دی۔⁽¹⁾

سُبْحٰنَ اللہ! کیا شان ہے امام عالی مقام رضی اللہ عنہ کی...!!

غریبوں مسکینوں سے محبت

ایک مرتبہ امام عالی مقام، امام حسین رضی اللہ عنہ کی زوجہ محترمہ (Wife) نے آپ کو پیغام دیا کہ ہم نے گھر میں آپ کے لئے بہترین کھانا اور خوشبو (Perfume) تیار کر رکھی ہے، آپ جسے اپنے لائق دیکھیں، انہیں ساتھ لے کر گھر تشریف لے آئیے۔ یہ پیغام سن کر امام حسین رضی اللہ عنہ مسجد میں تشریف لے گئے، وہاں جو غریب مسکین جمع تھے، انہیں ساتھ لیا اور گھر آگئے، زوجہ محترمہ کو فرمایا: میں تمہیں اپنے حق کی قسم دیتا ہوں! تم کھانا اور خوشبو بچا کر نہیں رکھو گی۔ زوجہ محترمہ نے ایسا ہی کیا، سارا کھانا اور خوشبو حاضر کر دی، امام حسین رضی اللہ عنہ نے ان غریبوں مسکینوں کو کھانا کھلایا، انہیں کپڑے عطا فرمائے اور خوشبو بھی لگائی۔ (1)

سُبْحَانَ اللَّهِ! پیارے اسلامی بھائیو! کیسی نرالی شان ہے...!! ہمارے آقہ ہمارے محبوب، نواسہ رسول، امام حسین رضی اللہ عنہ غریبوں سے کیسی محبت فرمایا کرتے تھے! کاش! ہم بھی غریبوں سے محبت کیا کریں، ان کے کام آیا کریں، مسکینوں، یتیموں، بے سہاروں کے دکھ بانٹا کریں۔

غریبوں کی دل جوئی کی اہمیت

غریبوں کی دل جوئی کی کتنی اہمیت ہے، اس کا اندازہ اس بات سے لگائیے کہ اللہ پاک نے اپنے محبوب نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ کو حکم دیا:

1... مکارم الاخلاق للطبرانی، صفحہ: 104، رقم: 172، مکتبہ۔

ترجمہ کنز العرفان: اور اپنی جان کو ان لوگوں کے ساتھ مانوس رکھ جو صبح و شام اپنے رب کو پکارتے ہیں اس کی رضا چاہتے ہیں۔

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْعَدْوِِّ وَالْعَشيِّ يُرِيدُونَ وَجْهَهُ
(پارہ: 15، الکہف: 28)

یہ آیت کریمہ ان صحابہ کے حق میں نازل ہوئی جو پہلے غلامی (Slavery) کی زندگی گزار چکے تھے، یہ فقرا تھے، اللہ پاک نے ان کے متعلق اپنے محبوب صَلَّی اللہُ عَلَیْہِ وَاٰلِہٖ وَسَلَّم کو حکم دیا کہ اے پیارے محبوب صَلَّی اللہُ عَلَیْہِ وَاٰلِہٖ وَسَلَّم! اپنے آپ کو ان فقرا صحابہ کے ساتھ مانوس رکھئے! حضرت خَبَّابِ رَضِيَ اللہُ عَنْہُ فرماتے ہیں: یہ آیت کریمہ نازل ہونے کے بعد حالت یہ ہو گئی کہ پیارے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّم ہمارے ساتھ تشریف فرما رہتے، ہم خود اجازت لے لیتے تو لے لیتے، ورنہ حُضُورِ ہمیں وہیں بیٹھا چھوڑ کر کبھی نہیں اٹھتے تھے (1)

پیارے اسلامی بھائیو! ہمیں بھی چاہئے کہ غریبوں، مسکینوں، یتیموں کے ساتھ محبت کریں، دل میں ان کی اُلْفَت بڑھائیں، ان کے ساتھ عزت (Respect) سے پیش آیا کریں اور جہاں تک ہو سکے ان کا سہارا بننے کی بھی کوشش کیا کریں۔ اللہ پاک ہمیں عمل کی توفیق عطا فرمائے۔

اللہ پاک کا پیار ابنانے والا عمل

حسنی، حسینی سید، حُضُورِ غوثِ پاک شیخ عبد القادر جیلانی رحمۃ اللہ علیہ فرماتے ہیں: اے مال دارو! اگر دُنیا و آخرت کی بھلائی چاہتے ہو تو اپنے مال کے ذریعے غریبوں سے ہمدردی

کرو! (1) پھر غوثِ پاک رحمۃ اللہ علیہ نے ایک حدیثِ پاک بیان فرمائی: اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: لوگ اللہ پاک کے عیال (یعنی اللہ پاک کے بندے اور اس کے محتاج) ہیں، اللہ پاک کا زیادہ پیارا وہ ہے جو اللہ پاک کے عیال کو زیادہ فائدہ پہنچانے والا ہو۔ (2)

پیارے اسلامی بھائیو! الحمد للہ! عاشقانِ رسول کی دینی تحریکِ دعوتِ اسلامی پیدارے آقا صَلَّی اللہُ عَلَیْہِ وَاٰلِہٖ وَسَلَّم کی دُکھیری اُمت کا دُکھ بانٹنے والی تحریک ہے۔ دعوتِ اسلامی کا شعبہ **FGRF** خاص اسی مقصد کے لئے کام کرتا ہے، غریبوں، بے سہاروں، یتیموں، مسکینوں کی غنچواری کرنا، ان کے کام آنا، ان کی مدد کرنا، مشکل وقت (**Tough Time**) میں اُمت کا سہارا بننا، آفتوں (**Calamities**)، مصیبتوں میں گھرے ہوؤں کے کام آنا اس شعبے (**Department**) کا خاص کام ہے۔ آپ بھی **FGRF** کا ساتھ دیجئے! نیک کاموں میں حصہ شامل کیجئے! اِنْ شَاءَ اللہُ الْکَرِیْم! دُنیا و آخرت کی بے شمار بھلائیاں نصیب ہوں گی۔

امام حسین رضی اللہ عنہ مُعَاف کرنے والے ہیں

پیارے اسلامی بھائیو! امامِ عالی مقام، امام حسین رضی اللہ عنہ کی ایک پیاری پیاری عادت یہ بھی تھی کہ جو کوئی آپ کو تکلیف پہنچاتا، آپ اسے مُعَاف کر دیا کرتے تھے۔ چنانچہ عِصَام بن مُضَطَّلِق جو مولائے کائنات مولیٰ علی رضی اللہ عنہ کے ساتھ بغض رکھتا تھا، ایک مرتبہ اس نے امامِ عالی مقام، امام حسین رضی اللہ عنہ کے سامنے آپ کے اَبُو جان مولیٰ علی

1... فتح الرحمن، صفحہ: 127۔

2... موضوعہ ابنِ ابی دُنیا، کتاب قضاء الحوائج، جلد: 4، صفحہ: 159، حدیث: 24۔

رضی اللہ عنہ کو بُرا بھلا کہنا شروع کر دیا، اس پر امام حسین رضی اللہ عنہ نے اسے کچھ نہ کہا، کوئی جوانی کاروائی بھی نہ کی بلکہ اَعُوذُ بِاللّٰهِ مِنَ الشَّيْطٰنِ الرَّجِيْمِ اور بِسْمِ اللّٰهِ الرَّحْمٰنِ الرَّحِيْمِ پڑھ کر یہ آیات تلاوت فرمائیں:

ترجمہ کنز الایمان: اے محبوب معاف کرنا اختیار کرو اور بھلائی کا حکم دو اور جاہلوں سے منہ پھیر لو، اور اے سننے والے اگر شیطان تجھے کوئی کو نچا دے (کسی بُرے کام پر اکسائے) تو اللہ کی پناہ مانگ بیٹھ وہی سنتا جانتا ہے۔ بے شک وہ جوڈر والے ہیں جب انہیں کسی شیطانی خیال کی ٹھیس لگتی ہے، ہوشیار ہو جاتے ہیں اسی وقت اُن کی آنکھیں کھل جاتی ہیں۔

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ﴿٩٩﴾ وَإِنَّمَا يَنْزَعُكَ مِنَ الشَّيْطٰنِ نَزْعٌ قٰسْتَعِدُّ بِاللّٰهِ ۗ إِنَّهُ سَبِيْعٌ عَلِيْمٌ ﴿١٠٠﴾
 إِنَّ الَّذِيْنَ اتَّقَوْا إِذَا مَسَّهُمْ طَٰغِفٌ مِّنَ الشَّيْطٰنِ تَدٰكَّرُوْا فَاِذَا هُمْ مُبْصِرُوْنَ ﴿١٠١﴾

(پارہ: 9، الاعراف: 199-201)

پھر فرمایا: (اے عصام) خود پر بوجھ ہلکا رکھ...!! میں اللہ پاک سے تیرے لئے اپنے لئے مغفرت کا سوال کرتا ہوں۔ (1)

سُبْحٰنَ اللّٰهِ! پیارے اسلامی بھائیو! غور فرمائیے! کیسا پیلا انداز ہے، کتنے پیدائے اخلاق ہیں۔ سامنے والا بُرا بھلا کہہ رہا ہے اور امام حسین رضی اللہ عنہ اسے بخشش کی دُعائیں دے رہے ہیں۔ نفرتیں مٹانے اور محبتیں بڑھانے کا یہ بہت ہی پیارا نسخہ ہے، ہمیں بھی یہ نسخہ اپنانا چاہئے، اللہ پاک قرآن کریم میں فرماتا ہے:

اِذْ قَمَّ بِالنَّبِيِّ هٰٓى اَحْسَنُ فَاِذَا الَّذِيْ بَيْنَكَ | ترجمہ کنز العرفان: برائی کو بھلائی کے ساتھ دور

کر دو تو تمہارے اور جس شخص کے درمیان دشمنی ہوگی وہ اس وقت ایسا ہو جائے گا کہ جیسے وہ گہرا دوست ہے۔

وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿٣٤﴾

(پارہ: 24، حم السجده: 34)

تفسیر صراط الجنان میں ہے: اس آیت سے معلوم ہوا کہ دین اسلام میں مسلمانوں کو اخلاقیات کی انتہائی اعلیٰ، جامع (Comprehensive) اور شاہکار تعلیم دی گئی ہے کہ برائی کو بھلائی سے ٹال دو جیسے کسی کی طرف سے تکلیف پہنچے تو اس پر صبر کرو، کوئی جہالت اور بیوقوفی کا برتاؤ کرے تو اس پر حلم اور برداشت (Tolerance) کا مظاہرہ کرو اور اپنے ساتھ بدسلوکی ہونے پر عفو و درگزر سے کام لو...!! (1)

اللہ پاک ہمیں بھی معاف کرنے، بُرائی کا بدلہ اچھائی سے دینے کی توفیق عطا فرمائے۔

اٰمِيْنَ بِجَاهِ خَلْتِمِ الشَّيْطٰنِ صَلَّى اللّٰهُ عَلَيْهِ وَاٰلِهٖ وَسَلَّمَ۔

امام عالی مقام کے عبرتناک اشعار

اسحاق بن ابراہیم کہتے ہیں: ایک مرتبہ امام عالی مقام، امام حسین رضی اللہ عنہ قبرستان گئے اور عربی کے اشعار پڑھے (جن کا ترجمہ یوں ہے): میں نے قبر والوں کو پکارا مگر وہ خاموش (Silent) رہے، پھر ان کی قبر کی مٹی نے مجھے جواب دیا، بولی: کیا تم جانتے ہو میں نے اپنے رہنے والوں کا کیا حال کیا؟ میں نے ان کا گوشت نُوج لیا، لباس چیر پھاڑ دیا، اُن کی آنکھوں کو پگھلا کر مٹی میں ملا دیا، اُن کے جوڑے (Joints) علیحدہ علیحدہ کر دیئے، ان کی ہڈیاں (Bones) توڑ ڈالیں اور ان کے جسموں کو بالکل گلا دیا اور اُن پر آفتیں طویل ہو گئیں۔ (2)

1... تفسیر صراط الجنان، پارہ: 24، حم السجده، زیر آیت: 34، جلد: 8، صفحہ: 641: تغیر قلیل۔

2... تاریخ مدینہ دمشق، جلد: 14، صفحہ: 187۔

مصیبت تو قبروں کے اندر ہے

نواسہ رسول حضرت امام حسین رضی اللہ عنہ کے متعلق روایت ہے کہ آپ جب قبروں کو دیکھتے تو فرماتے: اُوپر سے یہ قبریں کیسی بھلی لگتی ہیں مگر مصیبت تو ان کے اندر ہے، اللہ! اللہ! اے اللہ کے بندو...! دُنیا میں مشغول نہ ہو جاؤ! بے شک قبرِ عمَل کا گھر ہے (یعنی وہاں اعمال ہی ساتھ جائیں گے)، نیک اَعْمَال کر لو! ان سے غفلت (Carelessness) مت بر تو...!! (1)

پیارے اسلامی بھائیو! معلوم ہوا؛ امام عالی مقام امام حسین رضی اللہ عنہ قبرستان بھی جایا کرتے تھے، ہمیں بھی چاہئے کہ عبرت حاصل کرنے کے لئے قبرستان جایا کریں، وہاں دُفن مسلمانوں کے لئے فاتحہ شریف بھی پڑھیں، ان کے لئے دُعائے مغفرت بھی کریں اور ساتھ ہی ساتھ عبرت بھی لیا کریں، وہاں بیٹھ کر آنکھیں بند کر کے تَصَوُّر باندھیں، سوچیں کہ عنقریب مجھے بھی یہیں آنا ہے، آہ! میرا بھی آخری ٹھکانا یہی ہو گا، ہائے! ہائے! قبر کی یہ تنہائی، وحشت، اندھیرا...!! آہ! قبر میرے حُسن کو تباہ کر ڈالے گی، طاقت و قوت سب ختم ہو جائے گی، آنکھیں پگھل کر بہہ جائیں گی، گوشت جھڑ جائے گا، آہ! میرے اس خوبصورت جسم (Beautiful Body) کو مٹی میں ملا دیا جائے گا اور پھر...!! پھر روز قیامت اُنھنا، رَبِّ رَحْمٰن کے حُضُور حاضر ہونا اور اپنے اعمال کا حساب دینا ہو گا۔

اس انداز پر عبرت و نصیحت کے لئے ہم قبرستان حاضری کی عَادَت (Habit) بنائیں، اِنْ شَاءَ اللّٰهُ الْكَرِيْمُ! دِل کا زنگ اترے گا، گناہوں سے نفرت نصیب ہو گی اور

1...1. بستان الواعظین، مجلس فی ذکر القبور، حکایت عن الحسین، صفحہ: 157۔

نیکیاں کرنے کا ذہن (Mindset) بنے گا۔ اللہ پاک ہم سب کو عمل کی توفیق عطا فرمائے۔ اَمِیْدُنْ بِجَاہِ خَاتِمِ النَّبِیِّیْنَ صَلَّى اللهُ عَلَیْہِ وَاٰلِہٖ وَسَلَّمَ۔

امام عالی مقام کا ایک خطبہ

آخر میں آئیے! امام عالی مقام، امام حسین رضی اللہ عنہ کا ایک سبق آموز خطبہ سنتے ہیں: تاریخ ابن عساکر میں کربلا کے دن 10 مُحَرَّمُ الحرام کی صبح کو امام عالی مقام، امام حسین رضی اللہ عنہ نے خطبہ دیتے ہوئے فرمایا: اے اللہ کے بندو! اللہ پاک سے ڈرو! اور دُنیا سے بچتے رہو! بے شک اس دُنیا میں اگر کسی نے ہمیشہ رہنا ہوتا تو ضرور انبیائے کرام عَلَیْہِمُ السَّلَام ہمیشہ رہتے مگر اللہ پاک نے اس دُنیا کو آزمائش کے لئے پیدا فرمایا ہے، یہاں کے رہنے والے سب فَمَا ہونے کے لئے ہی بنائے گئے ہیں، دُنیا کی نئی چیزیں پُرانی ہونے والی ہیں، یہاں کی نعمتیں ختم ہونے والی ہیں، یہاں کی خوشیاں ختم ہونے والی ہیں، پس! سامانِ سفر تیار کرو! بے شک بہترین سامانِ سفر تقویٰ ہی ہے، اللہ پاک سے ڈرو! تاکہ تم کامیاب (Successful) ہو جاؤ...!! (1)

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

اللہ پاک ہمیں امام عالی مقام، امام حسین رضی اللہ عنہ کی سیرت پر عمل پیرا ہونے کی توفیق عطا فرمائے۔ آمین